

# LEHEN IS-SANTWARJU TA' HAŻ-ŻABBAR

NOVEMBRU 2019 – Ħarġa Nru: 175



*Il-Kelma tal-Arċipriet...*

## X'SE JSIR MINNA?!!

F'Ottubru li għadda saret laqgħa fis-Seminarju tal-Arċisqof għad-diretturi tal-abbatini u anke għal dawk li jgħinuhom. Waqt id-diskussjoni, punt komuni kien: kemm in-numru tal-abbatini qed jonqos mill-knejjes tagħna, tista' tghid fil-parroċċi kollha. Diġà għandna parroċċi bla abbatini xejn!

Dan il-fatt nistgħu nattribwuh għal diversi raġunijiet: in-numru dejjem jonqos ta' tfal fil-familji; l-impenji tat-tfal f'attivitajiet extra-kurrikulari; l-attenzjoni qawwija tal-ġenituri fuq l-edukazzjoni ta' wliedhom bil-privatijiet; il-fatt li hafna mit-tfal jgħixu 'l bogħod miċ-ċentri tal-parroċċi tagħna, u tant ohrajn.

### Diffikultajiet

Nistgħu ngħidu li barra li qed ikun diffiċli biex niġbdu abbatini għas-servizz fil-knejjes tagħna, qed ikun diffiċli wkoll biex jitwaqqfu gruppi ta' żgħażaġ minhabba l-impenji tagħhom fl-istudji u l-isports; biex issib katekisti godda anke fiċ-ċentri; koppji mexxejja għall-korsijiet ta' thejjija għaż-żwieġ; diffiċli biex thajjar nies għall-korijiet parrokkjali jew fil-Liturġija; diffiċli biex issib nies jaħdmu fl-oqsma tad-djkonija; biex iqassmu l-fuljetti parrokkjali... dan, tista'

tghid, jinhass fl-oqsma kollha tal-parroċċi tagħna.

Għalkemm wiehed irid jirrikonoxxi li l-familji tagħna llum huma kollha mimlijin b'hafna xogħol u impenji, tajjeb nifhmu li jekk il-fidi tagħna mhix se tiġi trażmessa lill-ġenerazzjonijiet li telgħin, din tista' tghib minn pajjiżna! Il-fidi tghib mhux għax jiġu fostna nies li jappartjenu 'l xi religjon ohra, iżda jekk aħna l-Kattoliċi noqgħodu lura u ma nirsistux f'dak li nemmnu!



Forsi meta wiehed jiġi avviciinat biex jagħti sehemu f'xi hidma partikulari tal-parroċċa, speċjalment jekk dan ikun għadu jrabbu, l-ewwel rejazzjoni x'aktarx tkun "le"! Imma jekk wiehed jagħmel eżerċizzju biex isaffi l-hajja tiegħu minn hafna attivitajiet li jista' jgħaddi mingħajrhom u jmur għall-essenzjal, ikun kapaċi jsib hin aktar għalih innifsu, għall-familja u anke għall-komunità.

### Sodisfazzjon

Forsi ftit nirrealizzaw li meta wiehed jagħti parti minn hinu f'hidma għall-ohrajn, jirċievi hafna aktar milli jagħti! Meta naqsmu hinna mal-ohrajn, nindunaw kemm ikollna sodisfazzjon personali u kemm nimmaturaw fl-attitudnijiet tagħna. Din l-esperjenza, meta neħduha magħna d-dar, tghinna naraw ir-rejalta' tal-hajja minn lenti ohra. Nidraw ma

nkabbrux il-problemi tagħna aktar milli jkun meħtieġ u nħossuna aktar kalmi!

Irridu nammetu li aħna qed insiru “merhla ċkejna” kif sejhilna Ġesù. B’daqshekk ma jimpurtax. Nafu li żmien il-masess spicċa. Anke Ġesù qatt ma kkoncentra fuq il-masess iżda fuq l-appostli u d-dixxipli. Il-gwaj ikun jekk il-membri ta’ din “il-merhla” ma jmiddux għonqhom għax-xogħol halli l-fidi li suppost inqisuha bħala “teżor” ma nżommuhiex għalina biss imma nwassluha lil oħrajn biex tibqa’ hajja.

## Kuraġġ

F’idejna mela. Jalla ta’ warajna ma jikkundannawniex għax ma bżajniex għal dak li rċevejna minghand ta’ qabilna. Minflok ma l-fidi tagħna naħbuha taħt is-sodda biex iddawwal fejn inkunu aħna biss, ejjew nqegħduha fuq il-fuklar biex tidher u ddawwal lil min jiġi fil-viċinanza tagħha!

Ejjew, mela, inkunu ġenerużi mal-Mulej u mal-komunitajiet tagħna!

*Dun Evan*

## ĠBIR LI SAR FI ŻMIEN IL-FESTA...

	€
Ġabra Hruġ min-Niċċa.....	2,180
Envelopes mid-Djar .....	7,093
Mill-Kaxxa quddiem tal-Grazzja waqt in-Novena .....	5,184
Ġabra fis-Santwarju fil-jumejn tal-festa.....	2,715
Donazzjonijiet għad-Damask.....	12,784
Donazzjonijiet għall-Isqof Giovanni Cefai tal-Perù .....	3,080
Ammonti fil-Fond tal-Karità bħalissa: .....	6,800

Nirringrazzjakom mill-qalb għall-ġenerożità tagħkom f’dawn il-jiem. Nixtieq, nagħmel appell iżda, biex jekk jista’ jkun, **intejbu l-ġbir tal-week-ends**. Kif tistgħu taraw, barra l-ispejjeż kurrenti, inkunu għaddejjin b’ħafna proġetti ta’ manutensjoni matul is-sena. Dawn ikunu jistgħu jsiru kemm-il darba jkollna l-fondi meħtieġa. Għalhekk nappella lil kulhadd biex jagħmel l-almu tiegħu fil-ġbir speċjali u anke dak ta’ tmiem il-ġimgha.

L-Arcipriet

## X’JAGHMILNA NINTGHARFU...?!

“IN-NISRANI għandu fih paci silenzjuża u mohbija. Huwa bniedem ferhan, faċli tagħmilha miegħu, qalbu tajba, ġentili, jitellem ċar, ta’ manjieri, bla pretensjonijiet. M’għandu xejn li mhux normali jew li jispikka fih. B’din l-imġieba, id-dinja bil-kemm ma tħarix lejn in-nisrani bħala bniedem ordinarju”.



Il-Kardinal John Henry Newman,  
ikkanonizzat fit-13 ta’ Ottubru 2019

Il-kobor tan-nisrani jinsab filli jwettaq “dak kollu li hu ordinarju b’mod straordinarju”, kif kienet tghid qaddisa oħra kbira, Madre Tereza ta’ Kalkutta.

## FIEX TISTA' TAGHTI SEHEMEK ...

Kull nisrani tajjeb jifhem li bil-magħmudija, irċeva wkoll **missjoni**. Jiġifieri aħna ma nistgħux ngħidu li aħna nsara jekk nattendu biss għall-quddiesa tal-Ħadd u niehdu sehem f'xi attivitajiet tal-Knisja u nieqfu hemm. Il-missjoni ta' kull mgħammed hi, li (1) nixhdu għall-Mulej Ġesù bil-hajja u l-imġieba tagħna li tkun taqbel mal-Vanġelu (2) inħaddmu t-talenti tagħna biex inġibu 'l quddiem is-Saltna ta' Ġesù fuq din l-art.

Dak li ma jistax jagħmlu Ġesù għax jinsab mal-Missier, jehtieġ nagħmluh aħna. Hu jtina l-Ispirtu Qaddis tiegħu biex jinkuraġġina; il-Kelma tiegħu biex tidderiġina; l-Ewkaristija biex issostnina u tibdilna fih; il-Komunità biex fiha nwettqu l-hidma tagħna.



Hidma fil-parroċċa għal min jixtieq jagħti sehemu halli s-Saltna tal-Mulej tkompli ssehh fostna:

### Formazzjoni

- \* Katekisti
- \* Spjega tal-Kelma t'Alla lit-tfal fil-quddies tal-weekend
- \* Hidma fost iż-żgħażaġh
- \* Koppji-Mexxejja fil-kors ta' thejjija għaż-żwieġ

- \* Hidma fost ġenituri li se jgħammedu t-tarbija
- \* Tqassim ta' *Lehen is-Santwarju*

### Liturġija:

- \* Abbatini
- \* Letturi
- \* Animaturi
- \* Koristi fil-kor parrokkjali
- \* Fratelli

### Djakonija:

- \* Ghajjnuna lill-grupp tal-anzjani u anke żjarat fi djarhom
- \* Ghajjnuna lil min jinsab fil-bżonn: tqassim ta' ikel
- \* Hsieb tar-romol

### Kura tat-Tempju:

- \* Tindif
- \* Maintenance
- \* Armar, speċjalment fil-festi liturġiċi

### Festa Titulari:

- \* Kura tal-armar matul is-sena
- \* Armar fi-toroq kif toqrob il-festa u żarmar

### Fund-Raising

- \* Ghajjnuna fix-xogħol tal-helu
- \* Ghajjnuna waqt it-tombli tal-Ħadd
- \* Bazaars

Min jahseb li jista' jgħin f'whud minn dawn il-hidmiet, javviċina lil xi membru tal-kleru.

## INGHAQDU MAL-MULEJ GHAL DEJEM

Godwin Psaila (76), Felicia Delia (73), Rosina Camenzuli (70), Anthony Fava (66), P. Alfred Baldacchino OFM.Cap (79).

## NILTAQGĦU NHAR ... NOVEMBRU 2019

**Ġimgħa 1:** **Solennità tal-Qaddisin kollha.** Fis-6.00pm quddiesa bil-kant u l-omelija. Qabel il-quddiesa purċissjoni mal-knisja fejn tingħata qima lill-korpi u xbihat tal-Qaddisin.

**Sibt 2:** **L-Għid tal-Imwiet.** Quddies isir kull nofs siegħa bl-ewwel waħda tkun fis-6.00am u l-aħħar waħda fit-8.30am. Inhallu quddiesa tispicċa qabel nidhlu għall-oħra. Fl-10.00am Ċelebrazzjoni tal-Kelma t'Alla bil-Magħmudjiet. Fis-6.15pm Konċelebrazzjoni bit-tberik tal-oqbra li jinsabu fil-knisja.

**Hadd 3:** **Il-31 Hadd ta' matul is-sena.** Fl-4.00pm quddiesa u tberik tal-oqbra fiċ-ċimiterju tal-Madonna tal-Hniena tal-parroċċa.

**Tnejn 4:** San Karlu Borromeo, isqof – Tifkira O

**Ġimgħa 8:** **L-ewwel Ġimgħa tax-xahar.** Fis-6.00pm Konċelebrazzjoni b'suffraġju għas-sacerdoti mejtin li hadmu fil-parroċċa.

**Sibt 9:** Id-Dedikazzjoni tal-Bażilika tal-Lateran – Festa.

**Hadd 10:** **It-32 Hadd ta' matul is-sena**

**Tnejn 11:** San Martin ta' Tours, isqof – Tifkira O. Bejn illum u l-Hadd 17 ta' Novembru se jkun hawn fostna, **il-kwadru pellegrin tal-Madonna ta' Pinu.**

**Tlieta 12:** San Ġosafat, isqof u martri – Tifkira O

**Hadd 17:** **It-33 Hadd ta' matul is-sena**

**Hamis 21:** Il-Prezentazzjoni tal-Imqaddsa Vergni Marija – Tifkira O. Mil-lum jibda BAZAAR fis-sala Ragħaj it-Tajjeb b'risq il-parroċċa.

**Ġimgħa 22:** Santa Ċeċilja, vergni u martri – Tifkira O. Fis-6.30pm Konċelebrazzjoni fl-okkażjoni tat-tielet ċentinarju mill-mewt ta' **San Ġwann Battista de la Salle** – Fundatur tal-Frères.

**Sibt 23:** Fil-5.00pm quddiesa mmexxija minn Mons. Arċisqof li fiha jigi amministrat **is-Sagrament tal-Grizma.** Il-quddiesa tal-5.00pm issir fis-sala Notre Dame.

**Hadd 24:** **Solennità ta' Sidna Ġesù Kristu Sultan tal-Holqien Kollu.** Fl-10.00am quddiesa minn Mons. Arċisqof li fiha jigi amministrat **is-Sagrament tal-Grizma.** Il-quddies tal-10.15am u tal-11.30am isiru fis-sala Notre Dame.

**Sibt 30:** Sant'Andrija, apostlu – Festa. Filgħaxija ssir il-liturgija tal-**Ewwel Hadd tal-Avvent.**

## REJALTÀ KIEFRA...

“QEGHDIN NARAW fi żmienna, kif l-ikel m'għadux aktar mezz ta' ghixien imma wkoll mezz għall-qirda tal-bniedem. 820 miljun ruh mill-popolazzjoni dinjija qed isofru l-ġuħ, filwaqt li 700 miljun għandhom piż żejjed – vittmi ta' dieti hżiena. Minhabba nuqqas ta' dieti tajbin, l-imwiet jizdiedu mhux biss minhabba “l-eċċess” ta' ikel li hafna drabi jwassal għal dijabete, mard tal-qalb u forom oħra ta' mard, imma wkoll minhabba “n-nuqqas” bħal ma qed juru ż-zjieda fl-imwiet kkawżati mill-anorexia u l-bulimja.



Din ir-rejaltà qed issejhlina għal konverzjoni fil-mod kif ngħixu u naġixxu... u l-konsum tal-ikel huwa punt ta' tluq tajjeb għal dan!”

Minn messagġ tal-Q.T. il-Papa għall-**Jum Mondjali tal-Ikel**, 16 ta' Ottubru, 2019.

Għall-messagġ kollu tista' taċċessa: Holy See, Messages by the Pope.